

## REGOLAMENT TAL-KUMMISSJONI (KE) Nru 760/2008

tal-31 ta' Lulju 2008

li jistabbilixxi regoli dettaljati għall-applikazzjoni tar-Regolament tal-Kunsill (KE) Nru 1234/2007 fir-rigward tal-awtorizzazzjonijiet għall-użu tal-kaseina u tal-kaseinati fil-manifattura tal-ġobon

IL-KUMMISSJONI TAL-KOMUNITAJIET EWROPEJ,

imprizi. Sabiex jiġu ffaċilitati l-implimentazzjoni u l-monitoraġġ tad-derogi konċernati, l-awtorizzazzjonijiet għandhom jinghataw għal perjodu speċifiku.

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (ir-Regolament Wahdieni dwar l-OKS) <sup>(1)</sup>, u b'mod partikolari l-Artikoli 121(i), 192 u 194 flimkien mal-Artikolu 4 tiegħu,

Billi:

- (1) Ir-Regolament tal-Kunsill (KEE) Nru 2204/90 tal-24 ta' Lulju 1990 li jippreskrivi regoli ġenerali addizzjonali dwar l-organizzazzjoni komuni tas-suq fil-halib u l-prodotti mill-halib f'dak li jirrigwarda l-ġobon <sup>(2)</sup> huwa mħassar mir-Regolament (KE) Nru 1234/2007 mill-1 ta' Lulju 2008.
- (2) Id-dispożizzjonijiet ta' Artikolu 3 tar-Regolament (KEE) Nru 2204/90 dwar l-iskambju tal-informazzjoni u dwar il-kontrolli u l-miżuri amministrattivi ma ġewx inkorporati fir-Regolament (KE) Nru 1234/2007. Skond l-Artikoli 192 u 194 tar-Regolament (KE) Nru 1234/2007, daww id-dispożizzjonijiet għandhom jiġu integrati fir-Regolament tal-Kummissjoni (KE) Nru 1547/2006 tat-13 ta' Ottubru 2006 li jippreskrivu regoli dettaljati għall-applikazzjoni tar-Regolament tal-Kunsill (KEE) Nru 2204/90 <sup>(3)</sup>.
- (3) Għall-finijiet taċ-ċarezza u r-razzjonalità, ir-Regolament (KE) Nru 1547/2006 għandu jithassar u jinbidel minn Regolament ġdid.
- (4) L-Artikolu 119 tar-Regolament (KE) Nru 1234/2007 jistipula li l-użu tal-kaseina u tal-kaseinati fil-manifattura tal-ġobon huwa suġġett għall-awtorizzazzjoni minn qabel; Jehtieg li jiġu stipulati regoli dettaljati għall-ġhotti ta' awtorizzazzjonijiet bħal dawn, waqt li jiġu kkunsidrati l-htigijiet li għandhom x'jaqsmu mal-kontrolli fuq l-

- (5) Il-punt (i) ta' l-Artikolu 121 tar-Regolament (KE) Nru 1234/2007 jistipula li l-perċentwali massimi tal-kaseina u tal-kaseinati li għandhom jiġu inkorporati fil-ġobon għandhom ikunu ddeterminati fuq bażi ta' kriterji oġġettivi b'kunsiderazzjoni għal dak li huwa teknoloġikament mehtieg; Huwa xieraq li jiġu ddeterminati l-perċentwali msemmija flivell Komunitarju fuq il-baży tal-għarfien disponibbli. Sabiex jiġu ffaċilitati l-kontrolli li jiżguraw il-konformità ma' din id-dispożizzjoni, huwa aħjar li jiġu stabbiliti perċentwali ġenerali aktar milli perċentwali għal prodotti individwali mingħajr preġudizzju għal standards iktar stretti flivell nazzjonali.
- (6) Meta jsir użu tal-kaseina u/jew il-kaseinati fil-ġobon għandhom ikunu rispettati l-istandards internazzjonali għall-ġobon, b'mod partikolari fir-rigward tal-proporzjon tal-proteini għall-kaseina <sup>(4)</sup>.
- (7) Jehtieg li jiġu stipulati regoli dettaljati u penaltajiet waqt li tiġi kkunsidrata l-istruttura tal-industrija. Il-livell tal-penali għandu jiġi ddeterminat meta terġa' tiddaħhal mill-ġdid l-għajnuna skond l-Artikolu 100 tar-Regolament (KE) Nru 1234/2007.
- (8) Mingħajr preġudizzju għal kwalunkwe penaltajiet nazzjonali meta l-użu tal-kaseini u tal-kaseinati jsir mingħajr l-awtorizzazzjoni fil-manifattura tal-ġobon, huwa xieraq, fejn l-ammont ta' għajnuna huwa fiss skond l-Artikolu 100 tar-Regolament (KE) Nru 1234/2007, li tintalab penali determinata fuq il-baży tal-valur tal-kaseina u tal-kaseinati minn naħa u l-valur ta' kwantità korrispondenti tat-trab tal-halib xkumat min-naħa l-oħra sabiex għal-linqas jiġi newtralizzat il-benefiċċju ekonomiku li jiġi mill-użu mhux awtorizzat. Sakemm l-għajnuna għall-produzzjoni tal-kaseina u tal-kaseinati tkun fissa għal zero huwa xieraq li l-livell tal-penali ma jiġix iffissat.
- (9) L-Artikolu 204(2)(f) tar-Regolament (KE) Nru 1234/2007 jistipula li r-Regolament għandu japplika għall-halib u għas-setturi tal-prodotti tal-halib, hlief id-dispożizzjonijiet stipulati fil-Kapitolu III tat-Titolu I tal-Parti II mill-1 ta' Lulju 2008. Huwa jhassar ir-Regolament (KEE) Nru 2204/90 minn dik id-data. Għalhekk dan ir-Regolament għandu japplika mill-1 ta' Lulju 2008.

<sup>(1)</sup> ĠU L 299, 16.11.2007, p. 1. Ir-Regolament kif emendat l-aħhar bir-Regolament tal-Kummissjoni (KE) Nru 510/2008 (ĠU L 149, 7.6.2008, p. 61).

<sup>(2)</sup> ĠU L 201, 31.7.1990, p. 7. Ir-Regolament kif emendat bir-Regolament (KE) Nru 2583/2001 (GU L 345, 29.12.2001, p. 6).

<sup>(3)</sup> ĠU L 286, 17.10.2006, p. 8.

<sup>(4)</sup> L-istandard ġenerali għall-ġobon fil-Codex Alimentarius (CODEX STAN A-6, emendat fl-2006).

- (10) Sabiex l-industrija tithalla tadatta ruhha għall-perċentwal massimu ġdid li jrid jiġi inkorporat kif ukoll l-estensjoni tagħha għal ġobon ieħor, għandha tiġi pprovduta deroga għal perjodu ta' sitt xhur.
- (11) Il-Kumitat ta' Ġestjoni għall-Organizzazzjoni Komuni tas-Swieq Agrikoli ma ressaqx fehemtu fil-limitu taż-żmien stabbilit mill-President tiegħu,

ADOTTAT DAN IR-REGOLAMENT:

#### Artikolu 1

1. L-awtorizzazzjonijiet imsemmija fl-Artikolu 119 tar-Regolament (KE) Nru1234/2007 għandhom jingħataw għal perjodu ta' 12-il xahar fuq talba tal-imprizi konċernati, sugġetti għal impenn minn qabel bil-miktub li jaċċettaw u jikkonformaw mad-dispożizzjonijiet tal-Artikolu 3 ta' dan ir-Regolament.
2. L-awtorizzazzjonijiet għandhom jinharġu b'numru tas-serje għal kull impriza jew, fejn jehtieg, għal kull unità ta' produzzjoni.
3. L-awtorizzazzjonijiet jistgħu jkopru tip wiehed jew aktar ta' ġobon, skond l-applikazzjoni magħmula mill-impriza konċernata.

#### Artikolu 2

1. Il-perċentwal massimu msemmi fil-punt (i)(i) tal-Artikolu 121 tar-Regolament (KE) Nru 1234/2007 li għandu jkun inkorporat fil-prodotti li jaqgħu taht il-kodiċi NM 0406 huwa 10 %. Dan għandu japplika għall-piż tal-ġobon prodott mill-impriza jew mill-unità ta' produzzjoni konċernata waqt perjodu ta' sitt xhur.

Il-ġobon bil-kaseina jew bil-kaseinati miżjuda ma għandux jeċċedi l-proporzjon tal-proteini tax-xorrox u tal-kaseina fil-ħalib u għandu jirrispetta l-leġiżlazzjoni nazzjonali tal-pajjiż ta' manifattura fuq l-użu tal-kaseina u tal-kaseinati.

2. B'deroga mill-paragrafu 1, sal-31 ta' Diċembru 2008, il-perċentwal massimu msemmi fl-ewwel subparagrafu ta' dak il-paragrafu għandu jkun 5 % għal:

- (a) ġobon ipproċessat li jaqa' taht il-kodiċi NM 0406 30;
- (b) Ġobon ipproċessat mahkuk kopert mill-kodiċi NM ex 0406 20, manifatturat bi proċess kontinwu, mingħajr iż-żieda ta' ġobon diġà manifatturat u pproċessat.
- (c) Ġobon ipproċessat f'għamla ta' trab kopert mill-kodiċi NM ex 0406 20, manifatturat bi proċess kontinwu, mingħajr iż-żieda ta' ġobon diġà manifatturat u pproċessat.

#### Artikolu 3

1. L-imprizi għandhom:
  - (a) Jiddikkjaraw lill-awtorità kompetenti l-kwantitajiet u t-tipi ta' ġobon manifatturat u l-kwantitajiet ta' kaseina u kaseinati inkorporati fil-prodotti varji;
  - (b) Iżommu l-kontijiet ta' stokk li jippermettu l-verifikazzjoni tal-kwantitajiet u tat-tip ta' ġobon manifatturat, il-kwantitajiet ta' kaseina u tal-kaseinati mixtrija u/jew manifatturati u d-destinazzjoni u/jew l-użu tagħhom.

2. Il-kontijiet ta' hażna msemmija fil-paragrafu 1(b) għandhom jinkludu informazzjoni dwar l-origini, il-kompożizzjoni u l-kwantità tal-materjal mhux mahdum użat fil-manifattura tal-ġobon. L-Istati Membri jistgħu jitolbu li jittiehdu kampjuni biex jiċċekkjaw din l-informazzjoni. L-Istati Membri għandhom jiżguraw illi l-informazzjoni miġbura minn imprizi titqies bhala kunfidenzjali.

#### Artikolu 4

1. L-Istati Membri għandhom jiżguraw il-konformità ma' dan ir-Regolament permezz ta' verifika amministrattiva u fiżika l-iktar permezz ta':
  - (a) kontrolli speċifiċi spissi u mingħajr preavviż, sabiex isiru kontroezamijiet tal-kontijiet tal-istokk minn naħa u tad-dokumenti kummerċjali u tal-istokkijiet xierqa li huma effettivament miżmuma, min-naħa l-oħra; Kontrolli bħal dawn għandhom jirrelataw għal numru rappreżentattiv tad-dikjarazzjonijiet imsemmija fl-Artikolu 3(1)(a);
  - (b) Kontrolli aleatorji tal-imprizi li jimmanifatturaw il-ġobon u li ma ngħataw awtorizzazzjoni.
2. Hekk kif tirċievi l-awtorizzazzjoni kull impriza għandha tiġi ċċekkjata tal-inqas darba fis-sena.

#### Artikolu 5

L-Istati Membri għandhom iżommu reġistri fuq

- (a) l-ghadd ta' awtorizzazzjonijiet mogħtija u/jew revokati,
- (b) il-kwantitajiet ta' kaseina u kaseinati ddikjarati fir-rigward ta' dawn l-awtorizzazzjonijiet, u l-kwantità ta' ġobon prodott.
- (c) Il-każijiet fejn il-kaseina u/jew il-kaseinati ġew użati jew mingħajr awtorizzazzjoni jew bil-persentaġġi stipulati li ma jaqblux mal-kwantitajiet mhux awtorizzati tal-kaseina u tal-kaseinati wżati.

*Artikolu 6*

1. Il-kaseina u l-kaseinati wżati minghajr awtorizzazzjoni għandhom jiġu soġġetti għall-penalità bla preġudizzju għall-penalitajiet stipulati mill-Istati Membri konċernati. Dik il-penalità għandha tiġi ddeterminata meta l-livell ta' għajnunha skont l-Artikolu 100 tar-Regolament (KE) Nru 1234/2007 jiġi emendat.

2. Is-somom migbura skont il-paragrafu 1 għandhom jitqiesu bħala introjtu assenjat skont l-Artikolu 12 tar-Regolament tal-Kummissjoni (KE) Nru 883/2006 <sup>(1)</sup> u għandhom jiġu dikkjarati lill-Kummissjoni skont l-Artikolu 5 ta' dak ir-Regolament.

*Artikolu 7*

1. Ir-Regolament (KE) Nru 1547/2006 huwa rrevokat.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 31 ta' Lulju 2008.

Madankollu, l-awtorizzazzjonijiet mogħtija skond l-Artikolu 1 tar-Regolament (KE) Nru 1547/2006 għandhom jibqgħu validi sakemm jiskadu.

2. Referenzi għar-Regolament irrevokat u għall-Artikolu 3 tar-Regolament (KEE) Nru 2204/90 għandhom jittieħdu bħala referenzi għal dan ir-Regolament u għandhom jinqraw skond it-tabella ta' korrelazzjoni fl-Anness.

*Artikolu 8*

Dan ir-Regolament għandu jidhol fis-seħħ l-ghada tal-pubblikazzjoni tiegħu fil-*Ġurnal Uffiċjali tal-Unjoni Ewropea*.

Għandu japplika mill-1 ta' Lulju 2008. Madankollu, l-Artikolu 2(1) għandu japplika mill-1 ta' Jannar 2009.

*Għall-Kummissjoni*

Mariann FISCHER BOEL

*Membru tal-Kummissjoni*

---

<sup>(1)</sup> ĠU L 171, 23.6.2006, p. 1.

## ANNEX

## Tabella ta' Korrelazzjoni

Ir-Regolament (KE) Nru 1547/2006	Ir-Regolament (KEE) Nru 2204/90	Dan ir-Regolament
Artikoli 1 u 2	Artikolu 3(1)(a) u (b) Artikolu 3(1)(ċ)	Artikoli 1 u 2 Artikolu 3(1) Artikolu 4(1)
Artikolu 3(1)		Artikolu 3(2)
Artikolu 3(2)		Artikolu 4(2)
Artikolu 3(3)		Artikolu 5(ċ)
Artikolu 4(1)		Artikolu 6
Artikolu 4(2)		—
Artikolu 5		Artikolu 5(a) u (b)
Artikolu 6		—
—		Artikolu 7
Artikolu 7		Artikolu 8
Anness I		—
Anness II		—
Anness III		—